

एक झलक

आजसू पार्टी ने 22 जून तक एक लाख सक्रिय और 10 लाख साधारण सदस्य बनाने का रखा लक्ष्य



रांची। एक ओर जहां आजसू पार्टी बंगाल विधानसभा चुनाव में पार्टी उम्मीदवार उतारने का मन बनाया है, तो दूसरी ओर पार्टी को मजबूत बनाने के मकसद से 22 जून तक एक लाख सक्रिय सदस्य एवं 10 लाख साधारण सदस्य बनाने का लक्ष्य रखा है। इसको लेकर पार्टी के केन्द्रीय कार्यालय में 4 फरवरी को बैठक रखी गई है। इस बैठक में पार्टी के सभी जिला प्रभारियों, अनुसूची ईकाई के प्रदेश अध्यक्ष एवं महासचिव प्रदेश स्तरीय बैठक में मंचन करेंगे। इजराइल राजदूत रॉन मलका ने कहा, दूतावास के सामने विस्फोट एक आंतक हमला था बैठक में कौन कौन होंगे शामिल बैठक में सभी जिला प्रभारी, आजसू बुद्धिजीवी मंच के प्रदेश अध्यक्ष एवं महासचिव, अखिल झारखंड महिला संघ की प्रदेश अध्यक्ष एवं महासचिव, अखिल झारखंड छात्र संघ के प्रदेश अध्यक्ष एवं महासचिव, अखिल झारखंड किसान संघ के प्रदेश अध्यक्ष एवं महासचिव, अखिल झारखंड श्रमिक संघ के प्रदेश अध्यक्ष एवं महासचिव, अखिल झारखंड अल्पसंख्यक महासभा के प्रदेश अध्यक्ष एवं महासचिव, अखिल झारखंड अनुसूचित जाति महासभा के प्रदेश अध्यक्ष एवं महासचिव, अखिल झारखंड अनुसूचित जनजाति महासभा के प्रदेश अध्यक्ष एवं महासचिव, अखिल झारखंड अल्पसंख्यक महासभा के प्रदेश अध्यक्ष एवं महासचिव, अखिल झारखंड उद्योग एवं व्यापार संघ के प्रदेश अध्यक्ष एवं महासचिव, आजसू पार्टी कला प्रकृति प्रकौष्ठ के प्रदेश अध्यक्ष एवं महासचिव शामिल होंगे।

रांची में ऑटो चालकों की मनमानी, यात्रियों से वसूल रहे अधिक किराया



रांची। राजधानी में ऑटो यूनियनों की आड़ में यात्रियों से अधिक किराए की वसूली हो रही है। शहर के ऑटो चालक संगठनों के बीच राजमांदी नहीं होने से किराए का निर्धारण नहीं हो रहा है। इससे शहर के विभिन्न हिस्सों में ऑटो चालकों की मनमानी बढ़ती ही जा रही है। दुगुना-तिगुना किराया वसूल रहे ऑटो चालक ऑटो चालक यात्रियों से दुगुना-तिगुना और मनमानी किराया वसूल रहे हैं। कहीं कोई रोक-टोक नहीं है। दिखावे के लिए सामाजिक दूरी के नाम पर यह किराए ली जा रही है। महासंघ की घोषणा के बाद भी दस जनवरी को ऑटो में किराया चार्ट चिपकाने का कार्य अब तक पूरा नहीं हुआ है। राजधानी में ऑटो चालकों की इस कदम अधिकार को जारी रखने के लिए कई संगठन आपस में ही लड़ रहे हैं। जिससे वाजिब किराया का निर्धारण ना हो सके। डीजल ऑटो चालक महासंघ ने लबी जी जिम्मेदारी राजधानी में ऑटो चालकों के संसर्ग बड़े युनिफ़ॉर्म झारखंड प्रदेश डीजल ऑटो चालक महासंघ इस मामले को सुलझा नहीं सकी है। हालांकि वह अपने संगठन को असली संगठन बताती हैं। शहर के दो बड़े संगठन इसके हर कार्य का विरोध करते हैं। मजे की बात यह है कि एक ही नाम और रजिस्टर्ड नंबर के सवारी ऑटो महासंघ अपने को असली संगठन बताते हैं। इसी विवाद की आड़ में चालक मनमानी कर रहे हैं। इस पर प्रशासन की ओर से भी कोई निर्वणण भी नहीं है।

राज्य की सड़कों पर हैं 90 ब्लैक स्पॉट, जल्द ठीक होंगे ताकि आप सुरक्षित रहें



रांची। राज्य की सड़कों पर 90 ब्लैक स्पॉट हैं। इन्हें जल्द ही ठीक किया जायेगा। परिवहन विभाग ने ब्लैक स्पॉट की रिपोर्ट पथ निर्माण को भेज दी है। पथ निर्माण विभाग द्वारा इन्हें ठीक करने की दिशा में जल्द ठोस कदम उठाया जायेगा। परिवहन विभाग से मिली जानकारी के अनुसार चिह्नित ब्लैक स्पॉट को दो तरीके से ठीक करने की सलाह दी गयी है। पहला इन्हें ठीक करने के लिये तत्काल कदम उठाया जायेगा। दूसरे में दीर्घकालिक योजना बना कर तीन वर्ष के अंदर सड़क की खामियों को स्थायी रूप से दूर किया जायेगा। जामें क्या होता है ब्लैक स्पॉट सड़क परिवहन विभाग हर साल ब्लैक स्पॉट को चिह्नित करता है। मानक के मुताबिक किसी 500 मीटर की सड़क पर पिछले तीन साल में पांच बार दुर्घटना हुई हो या 10 लोगों की जान गयी हो अथवा एक ही हादसे में 10 लोगों की जान गयी हो, तो उस स्थान को ब्लैक स्पॉट घोषित किया जाता है। इसके बाद परिवहन विभाग इसकी सूची पथ निर्माण विभाग को भेजता है। फिर उस ब्लैक स्पॉट को खत्म करने के लिए कदम उठाये जाते हैं। सावधानी के लिए साइन बोर्ड, ब्रेकर या लाइट की व्यवस्था भी की जाती है। पश्चिम बंगाल चुनाव के लिए झामो ने कसी कम्पर, पिछले चार चुनाव में नहीं मिली सफलता, वृहद झारखंड का मुद्दा भी गीण 90 ब्लैक स्पॉट किये गये हैं चिह्नित राज्य के विभिन्न जिलों में 90 ब्लैक स्पॉट चिह्नित किये गये हैं। रिपोर्ट के मुताबिक चिह्नित ब्लैक स्पॉट पर बीते तीन साल में लगभग 1200 सड़क दुर्घटनाएं हुई हैं। इनमें 700 से अधिक लोगों की अपनी जान गंवानी पड़ी।

रांची में 14 केंद्रों पर शुरू होगा वैक्सिनेशन:सिविल सर्जन

इस दौरान सिविल सर्जन व वैक्सिनेशन कार्य में प्रतिनियुक्त संबंधित पदाधिकारी, डॉक्टर उपस्थित थे।

रांची। शनिवार को उप विकास आयुक्त ने जिले में हो रही टीकाकरण अभियान की समीक्षा की। इस दौरान सिविल सर्जन व वैक्सिनेशन कार्य में प्रतिनियुक्त संबंधित पदाधिकारी, डॉक्टर उपस्थित थे। फरवरी के पहले सप्ताह से रांची में 14 केंद्रों पर कोविड का वैक्सिनेशन शुरू होगा। सभी प्रखंडों में तैयारी पूरी कर ली गई है। पल्स पोलियो पल्स पोलियो अभियान के बाद इन



सभी वैक्सिनेशन सेंटर पर पूर्णरूपेण टीकाकरण का कार्य किया जाएगा। अभी सदर अस्पताल के अलावा रांची के 4 प्रखंडों में वैक्सिनेशन हो रहा है। इसके अलावा रांची के 4 निजी हॉस्पिटल में भी टीकाकरण हो रहा है। 27 जनवरी तक रांची में तय संख्या से 65 फीसदी स्वास्थ्यकर्मियों को टीका लगाया गया है। उप विकास

पोलियो मुक्ति अभियान 2 फरवरी तक चलेगा

रांची। पोलियो के मामले को शून्य करना हमारा मकसद - शाहिद पॉल पोलियो उन्मूलन अभियान को लेकर रोटी ने कसी कम्पर। पूरे राज्य में 31 जनवरी से 2 फरवरी चलेगा स्पेशल ड्राइव जागरूकता के लिए बांटी गई पर्ची। पोलियो अभियान की सफलता के लिए रोटी हॉल, रांची में रोटी क्लब ने प्रेस कॉन्फ्रेंस के आयोजन किया। प्रेस कॉन्फ्रेंस में आगामी पोलियो अभियान की सफलता के लिए क्लब द्वारा की गई तैयारियों की जानकारी दी गई। रोटी रांची के शाहिद पॉल ने कहा कि 31 जनवरी से 2 फरवरी तक पोलियो मुक्ति अभियान चलाया जाएगा। इसका उद्देश्य है पोलियो का जड़ से खत्म करना। साथ ही भविष्य में भी पोलियो के मामले सामने न आये यह सुनिश्चित करना है। क्लब से जुड़ा प्रत्येक सदस्य इस अभियान की सफलता में अपना सौ प्रतिशत योगदान दे रहा है। पिछले वर्ष हमलोगों ने कंपैन चलाकर और घर-घर घूमकर लोगों को जागरूक किया था। इसका सकारात्मक

परिणाम भी मिला। लेकिन इस साल कोविड ने कई तरह की चुनौतियां खड़ी कर दी हैं। बावजूद क्लब अपने अभियान को सफल बनाने की हर मुमकिन कोशिश कर रहा है। पोलियो के मामले को शून्य करना ही हमारा मकसद है। रोटी के पूर्व गवर्नर जोगेश गंभीर ने कहा कि इस वर्ष कोविड को देखते हुए लोगों तक पहुंचने के लिए सोशल मीडिया और फोन का इस्तेमाल हो रहा है। किसी भी माध्यम से यदि लोगों तक संदेश पहुंचकर उन्हें जागरूक कर सकें, तो यह हमारे अभियान की सफलता को प्रबल करेगा। अस्मिस्ट गवर्नर मुकेश तनेजा ने बताया कि कार्यक्रम की सफलता के लिए डिस्ट्रिक्ट के तमाम रोटी एवं रोटेक क्लब द्वारा संयुक्त रूप से स्वास्थ्य विभाग को

सहयोग देते हुए 100 से ज्यादा मोबाइल टीम बनाई गई है। अभियान के तहत शहरी व ग्रामीण, दोनों इलाकों पर समान रूप से फोकस रखा जा रहा है। क्लब सचिव दीपक श्रीवास्तव ने कहा कि कोरोना वायरस महामारी के इस अशांत समय में भी हमें पोलियो मुक्ति के लिए लड़ाई जारी रखनी है। वैश्विक स्तर पर, नवंबर 2020 तक दुनिया भर से 132 पोलियो के मामले सामने आए थे।

बिहार की तरह झारखंड में भी 50 से ऊपर के अक्षम कर्मचारियों को हटाने की नीति बने



रांची। बिहार की नीति कुमार सरकार ने सरकारी विभागों में 50 साल से ज्यादा उम्र वाले अक्षम कर्मचारियों को निकालने के अपने फैसले पर अमल शुरू कर दिया है। नीतीश सरकार ने पिछले साल जुलाई में यह फैसला लिया था, लेकिन इस पर कार्रवाई अब शुरू की गयी है। सरकार के मुताबिक 50 साल के ऊपर के अक्षम कर्मचारियों को हटाने में कर्मचारियों की कार्य में दक्षता के अलावा उनकी सत्यनिष्ठा और आचार-

व्यवहार को भी देखा जायेगा। नीतीश सरकार का यह एक अच्छा फैसला है। दरअसल लोग सरकारी नौकरी के पीछे इमीलिए भागते हैं, क्योंकि यहां नौकरी की गारंटी है। ऊपरी आमदनी का अच्छा स्कोप है। तनख्वाह हर महीने समय पर मिल जाती है, चाहे बंदा काम करे या न करे। इस सरकारी अमले को पालने में जनता की मेहनत की कमाई का गाढ़ा पैसा खर्च होता है। इसलिए जरूरी है कि इस अमले को जवाबदेह बनाया जाये। सरकारी तंत्र के मामले में बिहार और झारखंड का हाल एक जैसा है। बिहार से अलग होने के बाद झारखंड के ज्यादातर विभागों ने बिहार की नियमावली को ही अंगीकार किया है। हालांकि झारखंड में सरकारी अमले की उदासीनता बिहार के मुकाबले काफी अधिक है। बिहारी जनता राजनीतिक दृष्टि से कहीं अधिक जागरूक है, जबकि झारखंड के जंगली-पहाड़ी इलाकों में निवास करनेवाले आदिवासी और आदिम जनजातियों के लोग सरकारी योजनाओं से ज्यादा अवगत नहीं हैं।

गांधी ने चौपारण में किसानों के अधिकार की लड़ाई लड़ी थी: रामेश्वर

रांची। झारखंड कांग्रेस के अध्यक्ष रामेश्वर उरांव के नेतृत्व में पार्टी नेताओं-कार्यकर्ताओं ने राजधानी रांची के मोरहाबादी स्थित बापू वाटिका पहुंचकर राष्ट्रपिता महात्मा गांधी की प्रतिमा पर माल्यार्पण कर उन्हें श्रद्धासुमन अर्पित किया। इस अवसर पर विधायक ममता देवी, प्रदेश कांग्रेस के कार्यकारी अध्यक्ष केशव महतो कमलेश, राजेश ठाकुर, मानस सिन्हा, प्रवक्ता आलोक कुमार दूबे, लाल किशोरनाथ शाहदेव और राजेश गुप्ता सहित अन्य लोग उपस्थित थे। रामेश्वर उरांव ने कहा कि महात्मा गांधी ने सत्य, अहिंसा और स्वदेशी अपना कर राष्ट्र को आत्मनिर्भर बनाने की बुनियाद रखी। गांधी ने चौपारण में किसानों के अधिकार की लड़ाई लड़ी और गुजरात के खेड़ा में किसानों का साथ दिया, लेकिन आज भाजपा नेतृत्व वाली हक की लड़ाई लड़ रहे हैं। उन्होंने कहा कि कांग्रेस पार्टी इस पूरी लड़ाई में किसानों भाजपा की सरकार है, वहां किसानों को

प्रताड़ित किया जा रहा है। किसानों को परेशान किया जा रहा है, उनपर अत्याचार हो रहा है। उनके हक और अधिकार को छीना जा रहा है। यदि आज बापू होते, तो उन्हें किसानों की यह हालत देखकर काफी दुःख होता। देश के किसान आज भी बापू द्वारा दिखाये गये रास्ते पर चलते हुए सत्य और अहिंसा के माध्यम से अपने हक की लड़ाई लड़ रहे हैं। उन्होंने कहा कि कांग्रेस पार्टी इस पूरी लड़ाई में किसानों के साथ है। उरांव ने रांची में बिहारी और

मारवाड़ी समाज के लोगों के संबंध में दिये गये बयान पर स्पष्ट किया कि बचपन में उन्होंने पढ़ा था कि देश के दो शहर रांची और इफाल आदिवासी बाहुल्य क्षेत्र है। इफाल आज भी आदिवासी बाहुल्य शहर है, लेकिन रांची में करमटोली, डंगराटोली, मधुकम, नामकुम, चापटोली सहित कई ऐसी बस्तियां थीं, जिनकी पहचान मुंडा गांव के रूप में थी। लेकिन यह सच्चाई है कि भाजपा शासनकाल में आदिवासियों की जमीन छिने का काम हुआ है। उन्होंने यह भी साफ किया कि उनमें बिहार या बिहारियों से कोई विद्वेष की भावना नहीं है। वे भी बिहार से अछूते नहीं रहे, बाहर कहीं जाते थे, तो खुद को बिहारी ही बताते थे, झारखंड बिहार का हिस्सा रहा है। लेकिन भाजपा शासनकाल में आदिवासियों की जमीन छिने की साजिश हुई। सीएनटी-एसपीटी एक्ट में संशोधन को कोशिश की हुई, लेकिन अब गठबंधन सरकार में जमीन की लूट की छूट किसी को नहीं मिलेगी।

नौ भारतीय भाषाओं में योगदा सत्संग ऑनलाइन ध्यान आज से

तीन घंटे के इस उद्घाटन सत्र के आरंभिक एक घंटे तक स्वामी चिदानंद का मार्गदर्शन प्राप्त होगा, जबकि शेष दो घंटे तक इसका संचालन योगदा के सन्यासी करेंगे। पंच संवाददाता रांची। योगदा सत्संग सोसाइटी ऑफ इंडिया (वाइएसएस) द्वारा ऑनलाइन सामूहिक ध्यान का आयोजन रविवार से किया जाएगा। यह ध्यान अंग्रेजी के अलावा हिंदी, बंगला, ओडिया, गुजराती, मलयालम, कन्नड़, तेलुगु, तमिल और मराठी में भी संचालित किया जाएगा। कोविड-19 महामारी के प्रकोप के कारण योगदा आश्रम और ध्यान केंद्रों के

बंद रहने के कारण साधकों की सुविधा के लिए ऑनलाइन सामूहिक ध्यान और प्रार्थना की व्यवस्था की गई है। मार्च 2020 से ऑनलाइन सामूहिक ध्यान योगदा सत्संग द्वारा अंग्रेजी में

किया जा रहा है। इन ध्यान-सत्रों की बढ़ती लोकप्रियता और इन में भाग लेनेवाले श्रद्धालुओं के साधकों की निरंतर बढ़ती संख्या को देखते हुए योगदा सन्यासियों के संचालन में भारतीय भाषाओं

में ऑनलाइन सामूहिक ध्यान की विशेष व्यवस्था की जा रही है। रविवार की सुबह 7.30 बजे इसका शुभारंभ वाइएसएस/एसआरएफ के अध्यक्ष स्वामी चिदानंद गिरि द्वारा किया जाएगा। तीन घंटे के इस उद्घाटन सत्र के आरंभिक एक घंटे तक स्वामी चिदानंद का मार्गदर्शन प्राप्त होगा, जबकि शेष दो घंटे तक इसका संचालन योगदा के सन्यासी करेंगे। योगदा सत्संग की एक विज्ञप्ति के अनुसार ऑनलाइन सामूहिक ध्यान के अलावा श्रद्धालुओं के लिए विशेष तौर पर तैयार किए गए आध्यात्मिक साधना शिविर (रिट्रीट) और विशेष कार्यक्रम भी ऑनलाइन प्रारूप में

आयोजित किए जाएंगे। जैसा कि वाइएसएस/एसआरएफ के संस्थापक श्री श्री परमहंस योगानंद ने कहा था और सभी योग साधक जानते भी हैं, सामूहिक ध्यान में भाग लेनेवाले हर सदस्य की आत्म-साक्षात्कार प्राप्त करने की गति अत्यंत तीव्र होती है। समूह में ध्यान करने से हर सदस्य की अदृश्य सकारात्मक तरंगें परस्पर एक-दूसरे को तरंगयित करती हुई चुम्बकीय गुण पैदा करती हैं। इस कारण से कोविड-19 महामारी से संतप्त आज के संसार में इन ऑनलाइन ध्यान-सत्रों का एक विशेष महत्व है, और जिन साधकों ने इसे अपनाया है वे इसे खूबसूरती से समझते हैं।

आदिवासी धर्म समन्वय समिति की बैठक दो को

रांची। आदिवासी सरना धर्म कोड शामिल कराने की मांग को लेकर राष्ट्रीय आदिवासी इंटीग्रिजिनेस धर्म समन्वय समिति की दो फरवरी को विधायक आवास हॉल में बैठक होगी। बैठक में सभी जिलों के संयोजक, सहसंयोजक एवं राज्य के सभी 32 आदिवासी समुदाय के प्रतिनिधि और बुद्धिजीवी भाग लेंगे। समिति के राष्ट्रीय उपाध्यक्ष देव कुमार धान ने कहा कि बैठक में धर्म कोड लागू कराने के लिए आंदोलन तेज करने की रणनीति बनाई जाएगी। 2021 की जगगणना पर प्रपत्र में आदिवासी सरना धर्म कोड शामिल कराने की मांग की जाएगी।

महात्मा गांधी जी के बातों एवं विचारों को सहेज कर उनके बताए हुए रास्ते पर चलने की शपथ ली



रांची। शनिवार को छोट्टा नागपुर खादी ग्रामोद्योग संस्थान संयोजक लिरिल आश्रम में राष्ट्रपिता महात्मा गांधी जी की 73 वीं पुण्यतिथि पर माल्यार्पण कार्यक्रम का आयोजन किया गया। इस अवसर पर राष्ट्रपिता महात्मा गांधी जी के प्रतिमा पर पुष्पांजलि तथा माल्यार्पण कर एवं दो मिनट का मौन रख कर उन्हें याद किया

गया इस अवसर पर मुख्य अतिथि के रूप में रांची नगर निगम महापौर आशा लकड़ा जी उपस्थित थी इस अवसर पर लोगों ने राष्ट्रपिता महात्मा गांधी जी के बातों एवं विचारों को सहेज कर उनके बताए हुए रास्ते पर चलने की शपथ ली। इस अवसर पर मुख्य रूप से छोट्टानागपुर खादी ग्रामोद्योग संस्थान के सगरक्षक श्री अभय कुमार चौधरी, मंत्री भावना देवी, अशुतोष द्विवेदी, आनंद पांडेय, उषाराणी सिंह, श्याम किशोर लाल, अनुकूल राज, राकेश बिहारी शरण, दिनेश कुमार, प्रभा कुमार, शारदा कुमारी आदि उपस्थित थे। यह जानकारी अमन ने दी।

तेजी से वजन घटाने के लिए लाइफ स्टाइल में जरूर लाएं तीन बदलाव



रांची। आजकल मोटापा एक गंभीर समस्या बनकर लोगों के सामने आ रहा है और यह काफी लोगों को दावत भी देता है। इसीन कि पर्सनललिटी निखारने में वजन पर सतुलन बनाए रखना बेहद जरूरी है सिर्फ इतना ही नहीं लोगों से दूर रहनी है कई लोग कई बार वेट लॉस के लिए अजान तरीके अपनाते हैं भूखे रहकर वजन कम करने की कोशिश

करते हैं मगर मेरा और एक्सपर्ट्स का कहना है और मानना भी है शॉर्टकट अपनाते से केवल कुछ ही दिनों के लिए आप वजन कम कर सकते हैं जैसे ही आप इन उपायों को अपनाता बंद करेंगे आपका वजन फिर बढ़ने लगेगा ऐसे में जरूरी है अपने जीवन शैली में बदलाव लाया जा सके ताकि आप धीरे-धीरे आप अपना वजन कम कर पाए तो आइए आज हम आपके बताते हैं आप खुद को फिट कैसे रखें 1 रोजाना अपना स्टूटिन में 1 घंटे का वर्कआउट एंड करें 2 फिजिकल फिटनेस: फिटनेस ऐसी चीज है जो किसी भी व्यक्ति के शरीर को रोग मुक्त रखने के लिए बहुत जरूरी है जो लोग शारीरिक रूप से फिट होते हैं उनके लिए

वजन घटाना काफी आसान होता है साथ ही उनको बीमारियों होने का भी खतरा ना के बराबर होता है 3 पर्याप्त नींद: रोजाना छह 7 घंटे सोने से मेटाबॉलिज्म मजबूत होता है और वजन कम करने के लिए काफी लाभदायक भी है जो लोग कम देर सोते हैं उन्हें दूसरों के तुला में वजन कम करने के लिए काफी मेहनत करनी पड़ती है 4: खाने में प्रोटीन का सेवन करें न्यूट्रिशन मानते हैं कि जो लोग अपने खाने में प्रोटीन ज्यादा युक्त करते हैं उनको वजन कम करने में काफी आसानी होती है प्रोटीन का सेवन करने से आपके मसल्स ज्यादा मजबूत होंगे और वजन को घटाने में भी काफी मदद मिलेगी और प्रोटींस को ब्रेक डाउन होने में काफी समय लगता है इससे लोगों को भूख कम लगती है प्रोटीन में पंजर चिकन अंडा राजमा बादाम दूध आदि पदार्थों में काफी मात्रा में प्रोटीन पाए जाते हैं।

एनएसयूआई राष्ट्रपिता महात्मा गांधी के विचारों और सिद्धांतों पर चलने वाली छात्र संगठन है



रांची। जिलाध्यक्ष कुमार विक्की ने अध्यक्षता में राष्ट्रपिता महात्मा गांधी जी की 73 वीं पुण्यतिथि मोरहाबादी स्तूप बापू वाटिका में मनाई गई जिसके रॉची जिला एनएसयूआई द्वारा महात्मा गांधी की प्रतिमा में माल्यार्पण कर एवं 2 मिनट का मौन ब्रत रखकर बापू को याद किया गया और श्रद्धांजलि दी गई। जिलाध्यक्ष

कुमार विक्की ने कहा की महात्मा गांधी की पुण्यतिथि पर, हमें उनके आदर्शों को याद आती है, जो वर्तमान शासन के महत दुख की घड़ी है। बापू को सच्ची श्रद्धांजलि के रूप में, आइए हम एक ऐसे राष्ट्र का निर्माण करें जो अखंडता और एकता के द्वारा निर्देशित हो न कि भय और निराशा से अहिंसा के सिद्धांतों के माध्यम से भारतीय स्वतंत्रता आंदोलन में उनका अमिट योगदान हमेशा भारतीयों को याद रहेगा। एनएसयूआई राष्ट्रपिता महात्मा गांधी के विचारों और सिद्धांतों पर चलने वाली छात्र संगठन है। मौके पर उपस्थित युवा नेता दीपक गुप्ता, मो.अमन अहमद, अमन ठाकुर, मो. हुसैन अंसारी, इमरान हाशमी, विक्की विष्कर्मा, राहुल नायक, मोहसिन अंसारी आदि छात्र उपस्थित थे।

लापता युवक का सुराग नहीं

रांची। नामकुम थाना क्षेत्र से पांच दिनों पूर्व हुए लापता छात्र का अब तक कोई सुराग नहीं मिला है। युवक का नाम नीरज झा बताया गया है। परिजनों ने नीरज के अपहरण की आशंका जतायी है। उल्लेखनीय है कि नीरज जमीन कारोबार से जुड़ा हुआ है। नीरज के पिता श्रेष्ठ नारायण झा ने अपने बेटे के लापता होने की लिखित शिकायत नामकुम थाने में दर्ज करायी है। इस मामले में पुलिस अलग-अलग बिंदुओं पर जांच कर रही है। पुलिस नीरज के साथ जमीन के कारोबार में जुड़े आधा दर्जन लोगों को हिरासत में लेकर पुछताछ कर रही है। परिजनों ने बताया कि 24 जनवरी की रात 9 बजे नीरज अपने कुछ दोस्तों के साथ कांके से पार्टी मनाकर रिंगरोड खरसीगा की ओर से वापस घर आ रहा था।